

इलाज के दौरान बच्चे की मौत को लेकर परिजन और समाज के लोग धरने पर बैठे

परिजन ने आरोप लगाया कि प्राइवेट क्लिनिक के डॉक्टर ने गलत इंजेक्शन लगाया था

जोधपुर, (कासं)। जोधपुर के एक प्राइवेट क्लिनिक में ढाई साल के बच्चे की मौत के दूसरे दिन परिजन और समाज के लोग महात्मा गांधी अस्पताल की मोर्चरी के बाहर धरने पर बैठ गए, जहां उन्होंने आरोप लगाते हुए कहा कि डॉक्टर ने गलत इंजेक्शन लगाया, जिसके बाद बच्चे की मौत हो गई। परिजनों ने दूसरे दिन भी शव का पोस्टमॉर्टम कराने के लिए मना कर दिया है। उन्होंने पुलिस प्रशासन से क्लिनिक और डॉक्टर के खिलाफ कड़ी कार्रवाई की मांग की है। हालांकि, पुलिस प्रशासन की ओर से समझाइश के प्रयास जारी हैं, लेकिन देर शाम तक कोई सहमति नहीं बन पाई है।

मामला जोधपुर शहर के महामंदिर थाना क्षेत्र का है, जहां मानजी का हथ्था इलाके में स्थित राज

- तबीयत ज्यादा बिगड़ने पर डॉक्टर ने बच्चे को उम्मेद अस्पताल रैंफर कर दिया, जहां डॉक्टर्स ने उसे मृत घोषित कर दिया**

क्लिनिक में शनिवार को ढाई साल के जियांश को परिजन इलाज के लिए लेकर आए थे। उसकी तबीयत ज्यादा बिगड़ने पर उम्मेद अस्पताल लेकर गए थे, जहां डॉक्टरों ने उसे मृत घोषित कर दिया। इसके बाद परिजनों ने हंगामा किया था और पुलिस ने मौके पर पहुंचकर स्थिति को संभाला था। परिजनों के साथ धरने पर बैठी जियांश की मां ने बताया कि बच्चे को 2-3 दिन से उल्टी-दस्त की तकलीफ थी। गांव में दिखाया तो कोई फर्क नहीं पड़ा। इसलिए जोधपुर लेकर आए। शनिवार सुबह यह सोचकर

जल्दी आ गए कि जल्दी पच्ची कट जाएगी और बच्चे का चेकअप हो जाएगा। सुबह 9 बजे क्लिनिक पर पहुंचे, जहां सुबह 11.40 बजे डॉक्टर आया। तब तक बच्चा बातचीत कर रहा था और फ्रूट भी खाए। इसके बाद बच्चे को ड्रिप चढ़ाई तो उसकी तबीयत बिगड़ने लगी।

इस पर डॉक्टर को बताया तो उन्होंने एक और इंजेक्शन ड्रिप में डाल दिया। इसके बाद तबीयत और बिगड़ गई तो डॉक्टर ने उम्मेद अस्पताल रैंफर कर दिया। वहां से बच्चे को लेकर परिजन तुरंत उम्मेद

हॉस्पिटल पहुंचे, जहां डॉक्टर्स ने उसे मृत घोषित कर दिया। उन्होंने कहा कि डॉक्टर पर कड़ी से कड़ी कार्रवाई होनी चाहिए और बच्चे को न्याय मिले, यही हमारी मांग है।

वहीं, डॉक्टर राज धारीवाल ने कहा कि बच्चे को पिछले तीन दिनों से गंभीर उल्टी-दस्त (डायरिया) की शिकायत थी। जब दो महिलाएं शनिवार सुबह उसे लेकर क्लिनिक आईं, तो बच्चे का ऑक्सीजन लेवल केवल 68 प्रतिशत था और उसका सोडियम भी काफी कम हो चुका था। वे सुबह 7 बजे से ही क्लिनिक के बाहर बैठी थीं, जबकि उन्हें पता था कि मैं सुबह 10:30 बजे आता हूँ। मैंने आते ही तुरंत इलाज शुरू किया और उसका ऑक्सीजन लेवल 85 प्रतिशत तक लेकर आया। इसके बाद

मैंने खुद उम्मेद अस्पताल में फोन कर डॉक्टर को केस की जानकारी दी और अपने पास से टैक्सी करवाकर परिवार को वहां भेजा। इतना सब करने के बाद भी मुझ पर झूठे आरोप लगाए जा रहे हैं।

मृतक बच्चा जियांश पाली का रहने वाला है। वह बावड़ी, जोधपुर में अपने नाना के पास आया हुआ था। परिजनों के अनुसार, जियांश के पिता अतीश बीमार रहते हैं जबकि मां सुशोला मेड का काम करती हैं।

महामंदिर थानाधिकारी देवेंद्र सिंह ने बताया कि बच्चे के शव को महात्मा गांधी हॉस्पिटल की मोर्चरी में रखवाया गया है। मेडिकल बोर्ड से बच्चे का पोस्टमॉर्टम करवाया जाएगा। फिलहाल परिजनों से समझाइश का प्रयास चल रहा है।

खेत में जुआ खेलते नौ जने गिरफ्तार, नगदी व तीन बाइक जब्त

भीलवाड़ा, (निसं)। जिले में संगठित अपराध और अवैध सट्टेबाजी के खिलाफ चलाए जा रहे अभियान के तहत बड़लियास थाना पुलिस और जिला स्पेशल टीम ने गोठड़ा सरहद में देवनारायण मंदिर के पास स्थित एक खेत की टपरी पर दबिश देकर छोड़ी दाने पर दांव लगा रहे 9 जुआरियों को गिरफ्तार किया है। मौके से 1.95 लाख रुपये की नगदी, जुआ उपकरण और 3 मोटरसाइकिलें जब्त की गई हैं।

जिला पुलिस अधीक्षक सागर राणा के निर्देशों पर थानाधिकारी जसवंत सिंह के नेतृत्व में विशेष टीम का गठन किया गया था। गश्त के दौरान डीएसटी से सूचना मिली कि गोठड़ा में बालू गुर्जर द्वारा सिजारे (बंटार्ड) पर लिए गए खेत में 10-12 लोग समूह बनाकर जुआ खेल रहे हैं। सवाईपुर चौकी से अतिरिक्त जाब्ता मंत्रावाकर पुलिस टीम

जहरीले जानवर के काटने से महिला की मौत

सादुलपुर, (निसं)। धीरू खां की ढाणी राजगढ़ निवासी खतवास तारानगर में लिव एंड रिलेशनशिप में रहे रही 45 वर्षीय महिला शीला देवी की जहरीले जानवर के काटने से घायल होने के बाद इलाज के दौरान मौत हो गई।

जानकारी के अनुसार थानाधिकारी राजेश कुमार ने बताया कि नौ जून को विकास खन्ना पुत्र विजय पाल निवासी वार्ड नं. 26 धीरू खां की ढाणी राजगढ़ ने रिपोर्ट दी। रिपोर्ट में बताया कि उसकी सगी भुआ शीला देवी उम्र 45 साल की शादी बजरंग लाल धानक निवासी खतवास तारानगर के साथ करीब 25 साल पहले हुई थी, जिसके पांच पुत्रियां हैं। करीब 15 साल पहले उसकी भुआ

- ट्रामाडोल की चार पतियां बरामद, सलाई नेटवर्क खंगालने में जुटी टीम**

विभाग की संयुक्त टीम ने मेडिकल स्टोर पर पहुंचकर जांच शुरू की। जांच के दौरान टीम को ट्रामाडोल की चार पतियां मिलीं, जिन्हें जब्त कर लिया गया। कार्रवाई के बाद पुलिस ने मौके से एक युवक को हिरासत में लिया और उससे दवाओं के संबंध में पूछताछ शुरू की। पुलिस एवं औषधि विभाग की टीम बरामद दवाओं की जांच कर रही है। साथ ही यह पता लगाने का प्रयास किया जा रहा है कि दवाओं की आपूर्ति कहां से हुई और इन्हें किन लोगों तक पहुंचाया

जोधपुर, (कासं)। जोधपुर के भगत की कोठी थाना पुलिस ने दो शक्तिर बाइक चोरों को गिरफ्तार कर उनके कब्जे से चोरी की 7 मोटरसाइकिलें बरामद की हैं। आरोपी शहर के अलगा-अलग इलाकों से गाड़ियां चुराते थे। पुलिस ने इस कार्रवाई के लिए करीब 700 सीसीटीवी कैमरों के फुटेज खंगाले और गुप्त सूचनाओं के आधार पर आरोपियों को दबोच लिया।

भगत की कोठी थाने में जनता कॉलोनी निवासी मुकेश कुमार मीणा (42) ने रिपोर्ट दर्ज करवाई थी। उन्होंने बताया कि 23 जुलाई को दोपहर 2:30 बजे उन्होंने अपनी बाइक पाई क्लासेज, सेंट एस स्कूल के पास दीवार के पास

- पुलिस ने 700 सीसीटीवी कैमरों के फुटेज खंगाले और आरोपियों को दबोच लिया**

खड़ी की थी। शाम 5:30 बजे जब वे वापस लौटे तो बाइक गायब थी। पुलिस ने मामला दर्ज कर जांच शुरू की। ख्रु में लगातार हो रही वाहन चोरी की वारदातों को गंभीरता से लेते हुए थानाधिकारी संतोष चौधरी ने चोरी की घटनाओं का एक डेटाबेस तैयार किया। इससे बाद एएसआई सैठाराम के नेतृत्व में एक विशेष टीम का गठन किया गया। टीम ने इलाके

के लगभग 700 सीसीटीवी कैमरों के फुटेज खंगाले और मुखबिर तंत्र को सक्रिय किया। जांच के आधार पर पुलिस ने दो संदिग्धों को चिन्हित कर हिरासत में लिया। सख्ती से पूछताछ करने पर आरोपियों ने 7 मोटरसाइकिलें चुराने की बात कबूल कर ली। इसके बाद दोनों को गिरफ्तार कर अलग-अलग स्थानों से चोरी की 7 मोटर साइकिलें बरामद की गईं। पुलिस ने सुनील चौधरी (30) निवासी 48, सांगरिया और जोगसिंह (20) निवासी सांगरिया, बासनी को गिरफ्तार किया। आरोपी सुनील के खिलाफ पहले से वाहन चोरी के 5 मामले दर्ज हैं। पुलिस ने दोनों आरोपियों को कोर्ट में पेश कर जेल भेज दिया है।

कांठार, (निसं)। प्रस्तावित कोटपुतली-किशनगढ़-अजमेर ग्रीन एक्सप्रेस-वे को निरस्त करने की मांग को लेकर रविवार, 9 अगस्त को नीमकाथाना किसान महापंचायत के नेतृत्व में सैकड़ों किसान नीमकाथाना विधायक सुरेश मोदी के छावनी स्थित आवास पर एकत्रित हुए। किसानों ने विधायक को ज्ञापन सौंपकर प्रस्तावित एक्सप्रेस-वे का मुद्दा विधानसभा में उठाने तथा किसानों की मांग को सरकार तक पहुंचाने की अपील की।

किसान महापंचायत की ओर से कहा गया कि प्रस्तावित ग्रीन एक्सप्रेस-वे के लिए करीब 100 मीटर चौड़ी जमीन अधिग्रहण किया जाने तथा लगभग 15 फीट ऊंचे सड़क मार्ग के निर्माण से क्षेत्र के किसानों की बेशकीमती कृषि भूमि प्रभावित होगी। किसानों ने परियोजना को निरस्त करने की मांग करते हुए कहा कि उनकी जमीन और आजीविका से जुड़े इस गंभीर मुद्दे पर सरकार को पुनर्विचार करना चाहिए। किसानों के अनुसार पनियाला मोड़,

कांठार, (निसं)। प्रस्तावित कोटपुतली-किशनगढ़-अजमेर ग्रीन एक्सप्रेस-वे को निरस्त करने की मांग को लेकर रविवार, 9 अगस्त को नीमकाथाना किसान महापंचायत के नेतृत्व में सैकड़ों किसान नीमकाथाना विधायक सुरेश मोदी के छावनी स्थित आवास पर एकत्रित हुए। किसानों ने विधायक को ज्ञापन सौंपकर प्रस्तावित एक्सप्रेस-वे का मुद्दा विधानसभा में उठाने तथा किसानों की मांग को सरकार तक पहुंचाने की अपील की।

किसान महापंचायत की ओर से कहा गया कि प्रस्तावित ग्रीन एक्सप्रेस-वे के लिए करीब 100 मीटर चौड़ी जमीन अधिग्रहण किया जाने तथा लगभग 15 फीट ऊंचे सड़क मार्ग के निर्माण से क्षेत्र के किसानों की

बेशकीमती कृषि भूमि प्रभावित होगी। किसानों ने परियोजना को निरस्त करने की मांग करते हुए कहा कि उनकी जमीन और आजीविका से जुड़े इस गंभीर मुद्दे पर सरकार को पुनर्विचार करना चाहिए। किसानों के अनुसार पनियाला मोड़,

कांठार, (निसं)। प्रस्तावित कोटपुतली-किशनगढ़-अजमेर तक प्रस्तावित ग्रीन एक्सप्रेस-वे के विरोध में विभिन्न उपखंड स्तर पर आयोजित जनसुनवाई, ट्रैक्टर रैली और अन्य विरोध प्रदर्शनों के माध्यम से लगातार आवाज उठाई जा रही है।

शाहपुरा के कल्याणपुरा में खेत पर सो रहे दंपती से मारपीट

अज्ञात लोग महिला से मारपीट कर जेवर व अन्य सामान ले गये

शाहपुरा, (निसं)। सुरली कल्याणपुरा क्षेत्र में एनएच-148 बाइपास के समीप रविवार मध्यरात्रि एक गंभीर वारदात सामने आई है। खेत पर बने छप्पर में सो रहे पति-पत्नी के साथ अज्ञात लोगों ने मारपीट की और महिला के जेवर सहित अन्य सामान लेकर फरार हो गए।

पार्षद दुर्गा लाल कहार ने बताया कि धानमंडी शाहपुरा निवासी धन्ना कहार अपनी पत्नी के साथ खेत पर बने छप्पर में सो रहे थे। इसी दौरान अज्ञात लोग वहां पहुंचे और दोनों के साथ कथित रूप से बेरहमी से मारपीट की। आरोपियों ने महिला के जेवर एवं अन्य सामान ले लिया। वहीं धन्ना कहार के हाथ-पैर बांधकर उन्हें मौके पर छोड़ दिया गया। घटना की जानकारी मिलने के बाद घायल धन्ना कहार व उनकी पत्नी केशी देवी कहार को उपचार के लिए अस्पताल ले जाया गया गंभीर चोट की वजह से दोनों को भीलवाड़ा उचार के लिए भेज

हमले में घायल धन्ना कहार को अस्पताल ले जाया गया।

दिया गया। वारदात से क्षेत्र में दहशत का माहौल है। पुलिस द्वारा मामले की जांच कर अज्ञात आरोपियों की तलाश की जा

रही है। घटना के कारणों और लूटे गए सामान की वास्तविक जानकारी पुलिस जांच के बाद स्पष्ट हो सकेगी।

रेवदर-कांडला हाइवे पर ट्रक ने कैंपर गाड़ी को टक्कर मारी, चार घायल

टक्कर इतनी जोरदार थी कि ट्रैलर कैंपर को करीब 20 फीट तक घसीटते हुए ले गया

रेवदर, (निसं)। रेवदर-कांडला हाइवे पर राजेश्वर स्कूल के पास रविवार को दर्दनाक सड़क हादसा हो गया। करोटी की ओर से आ रहे बेकाबू ट्रैलर ने रेवदर से करोटी की तरफ जा रही कैंपर गाड़ी को चपेट में ले लिया। टक्कर इतनी जोरदार थी कि ट्रैलर कैंपर को करीब

- राहगीरों और आसपास के लोगों ने कड़ी मशक्कत कर घायलों को कैंपर से बाहर निकाला और अस्पताल पहुंचाया**

20 फीट तक घसीटते हुए मारुति शोरूम तक ले गया। हादसे में कैंपर सवार एक ही परिवार के चार लोग घायल हो गए। टक्कर के बाद कैंपर बुरी तरह क्षतिग्रस्त हो गई और उसमें सवार लोग गाड़ी में फंस गए। हादसे के बाद मौके पर चीख-पुकार मच गई। राहगीरों और आसपास के लोगों ने कड़ी मशक्कत कर घायलों को कैंपर से बाहर निकाला और रेवदर अस्पताल पहुंचाया।

हादसे की जानकारी मिलते ही पुलिस थाना रेवदर एएसआई गणेशराम सहित हेड कॉन्टेबल हुक्माराम सहित पुलिस टीम ने मौके पर पहुंचकर यातायात सुचारु करते हुए ट्रैलर चालक को गिरफ्तार कर थाने ले गए। साथ ही घायलों को अस्पताल पहुंचाया। प्रत्यक्षदर्शियों के अनुसार हादसा इतना दर्दनाक था कि कैंपर चक्काचूर हो गई। जानकारी के अनुसार यह बात भी बताई जा रही है कि ट्रैलर चालक चालक के नशे में होने की संभावना भी जताई जा रही है, यह तो पुलिस द्वारा मेडिकल जांच के बाद में ही ज्ञात हो पाएगा कि चालक शराब के नशे में था या नहीं। गौरतलब है कि पिछले

कई समय से इस हाइवे पर कई लोगों ने अपनी जान गवाई है। पूर्व में भी क्षेत्र के ग्रामीणों ने हाइवे आंदोलन भी किया, लेकिन अभी तक हादसों का दौर चालू है। गनीमत रही कि हादसा स्थल पर ही विद्यालय है, जहां रोजाना सैकड़ों बच्चे पढ़ने आते हैं, लेकिन रविवार अवकाश होने की वजह से किसी अन्य जनहानि नहीं हुई। अन्यथा विद्यालय सुचारु होता तो बेकाबू ट्रक की चपेट में आने से बड़े हादसे की भी संभावना हो सकती थी।

“एक शिक्षक-एक वृक्ष” अभियान में पर्यावरण संरक्षण का संकल्प लिया

झुंझुनूं, (निसं)। श्री राधेश्याम आर. मोरारका राजकीय महाविद्यालय, झुंझुनूं में अखिल भारतीय राष्ट्रीय शैक्षिक महासंघ (उच्च शिक्षा) की स्थानीय इकाई की ओर से शुक्रवार को “एक शिक्षक-एक वृक्ष” अभियान के तहत पौधारोपण कार्यक्रम आयोजित किया गया। कार्यक्रम का उद्देश्य पर्यावरण संरक्षण के प्रति शिक्षकों एवं विद्यार्थियों में जागरूकता पैदा करने के साथ अधिकाधिक पौधे लगाने का संदेश देना रहा। कार्यक्रम में महाविद्यालय प्राचार्य प्रो. सुंदर सिंह ने पौधारोपण करते हुए

पार्यावरण संरक्षण को वर्तमान समय की महत्वपूर्ण आवश्यकता बताया। उन्होंने कहा कि पौधारोपण के साथ लगाए गए पौधों की नियमित देखभाल और संरक्षण की जिम्मेदारी निभाना भी आवश्यक है। प्रत्येक व्यक्ति यदि एक पौधे को पेड़ बनाने का संकल्प ले, तो पर्यावरण संरक्षण की दिशा में बड़ा बदलाव लाया जा सकता है। मुख्य अतिथि प्रो. सुंदर डी. सोनी, प्रदेश सेवा आ्याम प्रमुख, ने कहा कि शिक्षक समाज में सकारात्मक बदलाव के सबसे प्रभावी माध्यम हैं। शिक्षकों द्वारा पर्यावरण संरक्षण का संदेश जन-जन तक पहुंचाया जा सकता है। इस अवसर पर

जिला सचिव डॉ. विकास भंडिया, जिला उपाध्यक्ष डॉ. शशि प्रकाश, इकाई सचिव प्रो. मान सिंह मान तथा इकाई सह-सचिव डॉ. शुभ करण सहित महाविद्यालय के समस्त संकाय सदस्य उपस्थित रहे। सभी ने पौधारोपण कर पर्यावरण संरक्षण का संदेश दिया तथा लगाए गए पौधों की नियमित देखभाल का संकल्प लिया। कार्यक्रम के दौरान महासंघ की स्थानीय इकाई के पदाधिकारियों ने कहा कि अभियान को निरंतर आगे बढ़ाते हुए अधिक से अधिक शिक्षकों और विद्यार्थियों को पर्यावरण संरक्षण से जोड़ने का प्रयास किया जाएगा।

- किसानों ने विधायक से प्रस्तावित एक्सप्रेस-वे का मुद्दा विधानसभा में उठाने तथा किसानों की मांग को सरकार तक पहुंचाने की अपील की**

सहित पाटन एवं नीमकाथाना तहसीलों के किसान महापंचायत के विभिन्न ग्राम इकाई अध्यक्ष एवं बड़ी संख्या में किसान मौजूद रहे। किसानों ने कहा कि ग्रीन एक्सप्रेस-वे से प्रभावित होने वाले किसानों की समस्याओं और आपत्तियों को गंभीरता से सुना जाए तथा परियोजना को लेकर किसानों की सहमति एवं उनके हितों को प्राथमिकता दी जाए। किसानों ने विधायक से विधानसभा में मजबूती से पक्ष रखते हुए सरकार के समक्ष इस मांग को उठाने का आग्रह किया।

धौलपुर, (निसं)। जिले में कानून व्यवस्था की और अधिक मजबूत बनाने, अपराधियों एवं असामाजिक तत्वों की गतिविधियों पर प्रभावी अंकुश लगाने तथा आमजन की सुरक्षा सुनिश्चित करने के उद्देश्य से पुलिस अधीक्षक विकास सांगवान के निर्देशन में धौलपुर पुलिस द्वारा रविवार प्रातः पांच बजे से नौ बजे तक जिलेभर में ‘एं’ श्रेणी की विशेष नाकाबंदी की गई।

जिले के समस्त थानाधिकारियों के नेतृत्व में पुलिस टीमों द्वारा प्रमुख मार्गों, संवेदकशील स्थानों एवं चेकिंग प्वाइंट्स पर प्रभावी एवं सुनियोजित तरीके से

- नाकाबंदी के दौरान जिलेभर में पुलिस टीमों द्वारा 2,086 वाहनों को चैक किया गया**

नाकाबंदी कर संदिग्ध वाहनों एवं व्यक्तियों की गहन जांच की गई।

‘एं’ श्रेणी की नाकाबंदी के दौरान जिलेभर में पुलिस टीमों द्वारा 1,329 दुपहिया एवं 757 चौपहिया सहित कुल 2,086 वाहनों को चैक किया गया। चेकिंग के दौरान वाहनों की

तलाशी लेने के साथ वाहन चालकों के ड्राइविंग दस्तावेजों, वाहनों के पंजीकरण एवं स्वामित्व तथा सवार व्यक्तियों की पहचान का सत्यापन किया गया। वाहनों की त्वरित जांच एवं सत्यापन के लिए राजकोंप एप का भी प्रभावी उपयोग किया गया। पुलिस द्वारा संदिग्ध वाहनों एवं व्यक्तियों पर विशेष निगरानी रखते हुए आवश्यकतानुसार कार्रवाई की गई। नाकाबंदी के दौरान यातायात नियमों का उल्लंघन करने वाले 189 वाहन चालकों के विरुद्ध भी मोटर व्हीकल एक्ट के तहत कार्रवाई की गई।